

НАПІШУ ТАБЕ ПЕСНЮ...

Невядома зусім, ці цябе дзе спаткаю,
Але мару адну пешчу ў сэрцы здавён:
Напішу табе песню і сам праспяваю
Пад гармонік ці акардэон!

Пра каго і пра што тая песня складзецца,
Стане добра вядома лугам і гаям...
Будзе крыўда і боль, што не змог наглядзецца
На цябе ў маладосці я сам!

Ты кахала мяне аднаго... Я й не ведаў,
Шчыраваў між дзяўчат без клопот і тугі...
І лічыў, што кахаць не маё гэта крэда –
І цябе ўзяў за жонку другі!

Час яшчэ прабяжыць... Я цябе не спаткаю...
І аднойчы ў цішы – гэта ведаю я! –
Напішу табе песню і сам праспяваю,
І хітом стане песня мая!